



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII] THURSDAY, MARCH 4, 2021 / PHALGUNA 13, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

સભ્યશ્રી ઇમરાન ખેડાવાલાએ, તા.૦૪ થી માર્ચ, ૨૦૨૧ ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.

GUJARAT BILL NO. 6 OF 2021.**THE GUJARAT PAYMENT OF UNEMPLOYMENT ALLOWANCE TO
UNEMPLOYED BILL, 2021.*****A BILL***

*to provide for payment of unemployment allowance to the unemployed persons
in state of Gujarat and for matters connected therewith.*

સન ૨૦૨૧નું ગુજરાત વિધેયક ક્રમાંક. ૬ .

ગુજરાત બેરોજગારોને બેરોજગારી ભથ્થું ચૂકવવા બાબત વિધેયક, ૨૦૨૧.

*ગુજરાત રાજ્યમાં બેરોજગાર વ્યક્તિઓને બેરોજગારી ભથ્થું ચૂકવવા અને તેની સાથે સંકળાયેલ બાબતો માટે
જોગવાઈ કરવા બાબત વિધેયક.*

આથી, ભારતના ગણરાજ્યના બોત્તેરમા વર્ષમાં નીચેનો અધિનિયમ કરવામાં આવે છે:—

૧. (૧) આ અધિનિયમ ગુજરાત બેરોજગારોને બેરોજગારી ભથ્થું ચૂકવવા બાબત અધિનિયમ,
૨૦૨૧ કહેવાશે.

ટૂંકી સંજ્ઞા,
વ્યાપ્તિ
અને
આરંભ.

(૨) તે સમગ્ર ગુજરાત રાજ્યને લાગુ પડશે.

(૩) તે, રાજ્ય સરકાર, રાજપત્રમાં જાહેરનામાથી નક્કી કરે તેવી તારીખે અમલમાં આવશે.

૨. આ અધિનિયમમાં, સંદર્ભથી અન્યથા અપેક્ષિત ન હોય, તો—

વ્યાખ્યાઓ.

(ક) “સરકાર” એટલે ગુજરાત સરકાર;

(ખ) “ઠરાવેલું” એટલે રાજ્ય સરકારે કરેલા નિયમોથી ઠરાવેલું;

(ગ) “બેરોજગારી ભથ્થું” એટલે સરકારે બેરોજગાર વ્યક્તિઓને ચૂકવવાનું ભથ્થું;

(ઘ) “બેરોજગાર” એટલે જેની પાસે વેતનિક રોજગારી અથવા કોઈપણ પ્રકારની સ્વ-રોજગારી ન હોય તેવી
વ્યક્તિ;

૩. રાજ્ય સરકારે, નીચેની વ્યક્તિઓને, નીચેના દરે, દર મહિને, બેરોજગારી ભથ્થું ચૂકવવું જોઈશે— બેરોજગારી ભથ્થાની ચૂકવણી.
- (૧) ડબલ ગ્રેજ્યુએટ હોય તેવી બેરોજગાર વ્યક્તિને રૂપિયા ૫૦૦૦.
- (૨) ગ્રેજ્યુએટ હોય તેવી બેરોજગાર વ્યક્તિને રૂપિયા ૪૦૦૦.
- (૩) ઉચ્ચત્તર માધ્યમિક અથવા માધ્યમિક શિક્ષણ પ્રમાણપત્ર ધરાવતા બેરોજગાર વ્યક્તિને રૂપિયા ૩૦૦૦.
- (૪) વિધવા, દિવ્યાંગ અને સ્વજનો દ્વારા ત્યાગ કરાયેલ વ્યક્તિઓ સહિત ઉપર્યુક્ત કોઈપણ વર્ગમાં ન આવતા બેરોજગાર વ્યક્તિને રૂપિયા ૨૫૦૦.
૪. (૧) રાજ્ય સરકારે, આ અધિનિયમના હેતુઓ પાર પાડવા માટે એક મહિનાની અંદર નિયમો નિયમો કરવા જોઈશે. નિયમો કરવાની સત્તા.
- (૨) આ નિયમો હવે પછીના કોઈપણ સમયે ગુજરાત રાજ્ય વિધાનમંડળ દ્વારા કરવામાં આવતા સુધારાને અધીન રહેશે.

ઉદ્દેશો અને કારણો

એક દાયકાથી રાજ્યમાં મોટાપાયે બેરોજગારી પ્રવર્તે છે. હાલની નોટબંધી અને લોકડાઉનએ અર્થતંત્રનું ખૂબ નુકસાન કર્યું છે. વેપાર, વાણિજ્ય અને ધંધા મોટા પાયે બંધ થયા છે. રાજ્ય સરકાર અથવા કેન્દ્ર સરકાર, યુનિવર્સિટીઓ અને શૈક્ષણિક સંસ્થાઓમાંથી મોટા પાયે બહાર પડતા એવા તમામ વ્યક્તિઓને નોકરી કે સ્વ-રોજગાર આપતા નથી. તેથી, રોજગારી શોધતી વ્યક્તિઓ અને બેરોજગારીની સંખ્યા દિવસે-દિવસે વધતી જાય છે. આ પરિસ્થિતિ બેરોજગાર વ્યક્તિઓને ગંભીર માનસિક હતાશા તરફ દોરી જાય છે અને તેમને આત્મહત્યા તરફ દોરી જાય છે. રાજ્ય સરકારની તે ફરજ બને છે કે તેમને દર મહિને બેરોજગારી ભથ્થું આપીને મદદ કરે જેથી, આવા લાચાર બેરોજગાર વ્યક્તિઓ ગરિમાથી સમ્માનપૂર્ણ જીવન જીવી શકે અને ઓછામાં ઓછા બે સમયનું ભોજન મેળવવામાં સમર્થ બને. તેથી, તેમને દર મહિને બેરોજગારી ભથ્થું આપવા માટે જોગવાઈ કરવી જરૂરી જણાય છે.

તેથી, આ વિધેયક.

તારીખ: ૧૫મી ફેબ્રુઆરી, ૨૦૨૧.
ગાંધીનગર

ઈમરાન ખેડાવાલા,
વિ.સ.સ.

નાણાકીય ચાટી

આ વિધેયકની કલમ ૩થી, તે કલમમાં ઉલ્લેખેલા દરે, રાજ્યમાં બેરોજગાર વ્યક્તિઓને બેરોજગારી ભથ્થું ચૂકવવા માટે જોગવાઈ કરી છે. જેથી રાજ્યના એકત્રિત ફંડમાંથી આશરે ૧૦૦૦ કરોડ રૂપિયાનો વાર્ષિક ખર્ચ થવા સંભવ છે. આ આવર્તક પ્રકારનું ખર્ચ રહેશે.

તારીખ: ૧૫મી ફેબ્રુઆરી, ૨૦૨૧.
ગાંધીનગર

ઈમરાન ખેડાવાલા,
વિ.સ.સ.

ધારાકીય સત્તા સોંપવાની ચાટી

વિધેયકની કલમ ૪થી, આ અધિનિયમના હેતુઓ પાર પાડવા માટે નિયમો કરવાની સત્તા મળે છે. આ સોંપણી સામાન્ય પ્રકારની છે.

તારીખ: ૧૫મી ફેબ્રુઆરી, ૨૦૨૧.
ગાંધીનગર

ઈમરાન ખેડાવાલા,
વિ.સ.સ.

તારીખ: ૪થી માર્ચ, ૨૦૨૧.
ગાંધીનગર

ડી. એમ. પટેલ,
સચિવ,
ગુજરાત વિધાનસભા.
